

క థా ర చ న

ఇతర రచనలకంటే కథారచన చాలా తేలికపనల్లే కనిపిస్తుంది చప్పున చూసేవాడికి. ప్రస్తుతం మనదేశంలో రాతగాళ్ళను తీసుకుంటే పద్యాలూ, నాటకాలూ మొదలైనవి రాసేవార్యకంటే కథలురాసేవార్యే ఎక్కువగా ఉన్నారు. దీని కంతటికీ ఒక టేకారణం—కథలు ఎట్లాపడితే అట్లా రాయవచ్చుననే ఒక దురభిప్రాయం.

దీన్ని ఎవరోఒకరు ప్రకటించాలి, ఇది నలుగురి చేతా చదవబడాలి అనుకుని మరీ కలం పట్టుకునే వాడేది రాయటం మొదలుపెట్టినా కొన్నినియమాలూ కట్టు బాట్లూ అడ్డుపడతై. అనిలేకుండా రచనేలేదు.

అయితే ఏమిటంటే కథారచన ఎంతభిన్నంగా ఉందంటే, దాన్ని నియమబద్ధం చెయ్యబూనటం సులభసాధ్యమైన పనికాదు. అటువంటి దింతవరకు జరగలేదు. కట్టుబాట్లకు లోబడటం ఇవ్వంలేక, ఏదో ఒకటి రాయాలని ఉండి, రాయబూనిన వారికి, శారదాబిల్లు తప్పించుకోదలిచిన వారికి బందరు ప్రెంచిపేటా నిజాం రాష్ట్రమూ దొరికినట్టు, కథారచన ఒకటి తేరగా ఉన్నది. పత్రికా సంపాదకులుకూడా పెద్ద చిక్కులోనే ఉన్నట్టున్నారు. ప్రకటనార్థం వచ్చినకథల్లో వేటిని స్వీకరించాలి? వేటిని తోసెయ్యాలి? తోసేసిన వాటిని ఏ వంకపెట్టి తోసెయ్యాలి? 'నాకిది బాగుండలేదు, దీన్ని నేను ప్రకటించను!' అనవచ్చు ననుకోండి; సొంత అభిరుచులమీద ఆధారపడటం తప్ప గత్యంతరం లేదా? వాదించలేనివాడు 'నా యివ్వం!' అన్నట్టు, కేవలం 'ఇది నాకు బాగుండలేదు,' అనటంతోనే హానివ్వకుండానే, అనేకమార్గాల కథలు స్వీకరించటం, నిరాకరించటం జరుగుతున్నది. కథావస్తువు సంపాదకుడికి ఆమోదకరంగా ఉండదు; కథలో కాంగ్రెసు సంస్థ హేళనచెయ్యబడటమో, స్వేచ్ఛానురాగం ప్రశంసించబడటమో, సునాతనధర్మం సమర్థించబడటమో, సంపాదకుడి బుద్ధికి దారుణంగాతోచే సందర్భం ఏదో కలుగుతుంది. లేదూ, భాష దుర్భరంగా

తోస్తుంది; రచననిండా హామోజాలవంటి సమాసాలుండటమో, వాడుక భాషలోనే మరీ గ్రామ్యమైన—బొత్తిగా వ్యాకరణంలేని—రచన కావటమో జరుగుతుంది. లేదూ, కథ అచ్చుపుటలు మున్నెవమాడు ఆక్రమించటమో, మొదటిపేజీకే చివరల్లా రాకపోవటమో అవుతుంది. ఇంతకుమించి సంపాదకుడి చేతులో అయ్యుంథం లేదు. ఇక చదివేవాడి సంగతీ అంతే. ఎవడి అభిరుచినిబట్టి వాడు ఫలనికథ బాగుండనీ, ఫలనికథ బాగాలేదనీ, తన అజ్ఞానాన్ని బయటపెట్టటానికీ జంకని ధైర్యముడయితే తనకొకకథ అర్థం కాలేదనీ అనేస్తాడు. అంత తోసరి. అప్పుడప్పుడూ చదివేవాడి అభిరుచిని ధిక్కరిస్తూ మునిమాణిక్యంవారి కాంతం కథలంటివి బయలుదేరతై, అందరికీ బాగుండేవి. అటువంటి వాటిలో బాగా మిటో అర్థంచేసుకుందామని చదివేవాడు బలహీనంగా ప్రయత్నంచేసి, చివరకు—నే నెక్కడో రాసినట్టు—కాంతంకథల్లో కొంచెం 'ఇది' ఉండినీ తేల్చుకుంటాడు. వాటిలో ఉన్న ఇది ఇతరకథల్లో ఎందుకులేదో, అదిలేని కథలెందుకు పత్రికల్లోకాక్కాలో చదివేవాడికి పట్టదు. కథలకు ఏ నియమాలుండాలనే విషయాన్ని గురించి రాసేవాళ్లూ, సంపాదకులూ, చదివేవాళ్లూ అజ్ఞానంలో ఉండటం తోచనీయమైన విషయమే. కాని నియమాలు ఏర్పాటుచెయ్యటం ఎప్పుటికీ జయప్రదం కానివాటిల్లో ఒకటి. పద్యాలను అక్షణాలన్ని ఏర్పాటు చేసినంతమాత్రాన ఏం జరిగింది? వాటన్నిటిని పాటిస్తూ ఎందుకూ కొరగానిపద్యాలు రాయవచ్చును; వాటన్నిటిని ధిక్కరించి చక్కనిపద్యాలు రాయవచ్చును. ఈ నియమాలు అనుమర్థుడికి సహాయంచెయ్యలేవు, కాని సమర్థుడికి అడ్డంవస్తుయి. వాటివనే అది. రాయగల వాడికి స్వేచ్ఛ ఎంతఉపకరిస్తుందో రాయలేని వాడికిది అంత దుర్వినియోగానికీ ఉపకరిస్తుంది. కనక ఎటొప్పీ జరగవలసిందేమిటంటే పత్రికాసంపాదకులు విడవకుండా రకరకాల కథలు చదువుతూండటమే. మంచికథనూ

తెడకథకూ వ్యత్యాసంకనుకొంటూని కంతకన్న మంచి అభ్యాసంలేదు. అక్కడక్కడా కథారచనను తృణీకారభావంతో చూసే సంపాదకులున్నట్టు నా కనుమానంఉంది. వారు వారిపత్రికల్లో కథలు ప్రకటించడమే మానివెయ్యటం బహు యోగ్యమైనపని. మంచి కథను వారు గుర్తించటం జరగనివని.

కథల్లో అనేక జాతులుంటై. కథారచన కళగా చూసుకుని రాసేవారున్నారు. ప్రచారార్థం కథలు రాసేవారున్నారు. తమ అక్కరనిమిత్తం—గిట్టని వాళ్ళని తిట్టి ఏడిపించుదామని—కథలురాసి చత్వంచనా పరవంచనా చేసుకునేవారున్నారు. కేవలం ఉత్సాహంకొద్దీ రాసి ఇతరులను సంతోషపెడదామని కథలురాసేవారున్నారు.

కళాసహితమైన కథారచన ఇతర కళలతోపాలుస్తానం పొందుతుంది. ప్రచారార్థం రాయబడే కథలను చదివేటప్పుడు ఏమరుపాటున ఉండరాదు. టాలస్తాయివంటి రాతగాడు ఒక్కతనలో మనకళ్ళలో దుమ్ముకొట్టి మనల్ని తనవంటి ఈడ్చుకుపోగలడు. అటువంటివాడి చేతులో చిక్కామో, మన దేశపరిస్థితులు రష్యాలోమాదిరిగానే ఉన్నవనీ, బుర్రతో పని చెయ్యటమంటూ లేవలేదనీ, కూలినాలిచేసుకు బతికే వాళ్ళ హృదయాలు మన హృదయాలకంటె స్వతస్సిద్ధంగా పరిశుద్ధమైనవనీ ఆవలీలగా నమ్మించగలడు. కథలద్వారా పగ తీర్చుకోవటంలోగల అవి నీతిని గురించి చేప్పేదేమీలేదు. ఉత్సాహంలో రాసేకథలు సరదాకు చదవదగినవే కాని వాటికి సారస్వతంలో తావుదొరకటం అసంభవం.

నూటికి కొటికి ఒకచిత్రం జరుగుతుంది. ఏ ప్రచారార్థం రాయబడ్డకథో, లేక పగతీర్చుకోటానికీ రాయబడ్డకథో ఇతర కారణాలవల్ల అత్యద్భుతంగా తయారయి సారస్వతంలో స్థానం పొందుతుంది. ఒక నిజమైన మూఢుణ్ణి తీసుకుని, రచనలో వెకిలితనంలేకుండా—నేను 'వెళ్ళినాడివ్వికట్టు' అన్నకథ రాసినట్టు కాకుండా—ఆ మూఢుణ్ణి జయప్రదంగా కథానాయకుణ్ణి చేశాడు టాలస్తాయి. ఇది ఎంతకష్టమో ప్రయత్నించినాస్తే తెలుస్తుంది. అటువంటి కథ ఇంకొకటి

రాయటానికి మరో టాలస్తాయి పుట్టాలి. ఆ మహాశయుడి ప్రచారోద్దేశం అవతలపెట్టి ఆ కథను నేను ఉత్తమస్తానం ఇస్తాను. ఈ విధంగానే లార్డ్ చెస్టర్ ఫీల్డ్సు బహిరంగ శిఖద్వారా అవసరంగా (అందుకేమీ సందేహం అవసరంలేదు) తిట్టి, ఆ ఉత్తరానికి ఘనత సంపాదించాడు డార్ట్ జాన్సన్. ఆ ఉత్తరంయొక్క ఘనత జాన్సన్ యొక్క దూషణయందుగల వ్యాయం వల్ల రాలేదు, దాన్ని రచించటంలో జాన్సన్ చూపిన నిపుణతవల్ల కలిగింది.

ఎవడన్నా అమానుషంగా ప్రవర్తిస్తే 'మీకు మనిషి కాదురా!' అని ఏ ఉద్దేశంతో అంటామో, ఆ ఉద్దేశంతోనే ఒకనాటకాన్ని నాటకంకాదనీ, కథలు కథ కాదనీ అనవచ్చును. మనిషిని మనిషి కాదనేటప్పుడు మనిషి ఒకవిధంగా ప్రవర్తిస్తాడని ఒక అస్పష్టమైన జ్ఞానంఉంటుంది. అట్లాగే కథలనుగురించీ. చూడదగినది కాకపోతే నాటకంకాదు, చెప్పదగినది (వినదగినది) కాకపోతే కథకాదు.

అప్పుడే కథ అనేదాని కొక అస్పష్టమైన ఆకారం వచ్చేసింది. కథకిది మొదటి నిబంధన. కనీసం చెప్పదగినది వినదగినదీ అయినా కాకపోతే కథకాదు. ఈ మొదటినిబంధనలే తట్టుకోలేని కథలెన్ని ప్రకటించబడుతున్నై ప్రతి నెలకీ?

ఇప్పుడు మనం కథలనేవి ప్రపంచంలో లేవని భావించుకుని ఈ సూత్రంమీద కథజన్మించి ఎట్లా పెరుగుతూ ఎట్లా మారుతుందో ఆలోచిద్దాం.

సహజంగా మొదటి కథలు చాలా అసామాన్యంగా, దాదాపు అసహజంగా, అసంభవంగా ఉంటై. వాటినిండా ఉండ్రేకపూరితాలైన మాత్యలూ, ఎవరూ కనీవినీ ఎరగని సరకాలూ (స్వర్ణాలూ—రొంపూ ఒకటే!) ఉంటై. కాలక్రమాన చదివేవాళ్ళ కీటువంటి అసహజమైన రచనలనుచూస్తే అసవ్యంపుడుతుంది. క్రమంగా ఈ అసంభవాలస్తానే సులభంగా ఊహించుకోదగినవీ, అయినా అసామాన్యమైనవీ బయలుదేరతై. ఈ కథలు వెనకటివాటికన్న ఎక్కువకాలం నిలబడతై. కాని చదివేవాళ్ళకు వాటిమీదా రోతపుడుతుంది. అక్కడక్కడా కథకులు గమనిస్తారు, వినదగిన విష

యాల మన నాలుగుబజార్లమధ్యా జరుగుతుంటే ఏవేవో ఊహించుకోవటం అనవసరంకాదా అని. కథల్లో న్యక్తులు క్రమంగా సంఘంలోవ్యక్తులను సమీపిస్తారు. కథల్లోజరిగే విషయాలు సంఘంలో జరగదగిన విషయాలుగా మారతై. ఇంకా కాలంగడిచినకొద్దీ నాలుగుబజార్లమధ్య జరిగేవాటిస్తానే నాలుగుగోడల మధ్య జరిగే వస్తుంది. 'పాతాళగృహం' అవతలపారేసి 'కొంతంకథలు' చేపడతారు జనం.

ఇవంతా కాలాస్త్రీయంగా చర్చించదగిన కథయొక్క అభివృద్ధి. కథలు అకాలాస్త్రీయంగా అనేక అలంకారాలు తెచ్చిపెడతారు. కథల జీవం యావత్తూ ఈ అలంకారాల్లో ఉంటుంది. ఒక్కో కథనుడు కథను కొస తుంచి మెయిలుబండి స్టేషనులో అగినట్టుచేస్తాడు. మరొకడు తను చెప్పదలుచున్న విషయం తప్ప మిగతాదంతా చెప్పి నూచన ఇచ్చి వదిలిపెట్టేస్తాడు. ఇటువంటి కథలు రాసేటప్పుడు చదివేవాడికి రొండుమాడు రకాల భావించటాని కవకాళంఇస్తే కథయొక్క విలసపోతుంది. ఆ చేసే నూచన పొరపాటు లేకుండా చెయ్యాలి. మరొకడు కథను కావాలని తారుమారు చేసి పెనకదిముందూ ముందుదివెనకా చెప్పి తనకథను మరోసారి చదివిస్తాడు. ఒక ఇంగ్లీషు కథకుడు ఏక్షణాని కాక్షణం కొంపలు ముణగబోతున్నట్టు రాసుకొచ్చి చివరకేమీలేకుండా కథతేలుస్తాడు. ఇటువంటి స్వల్పవిషయాలలో కథలు తమకథలను తమ వ్యక్తిత్వాన్ని కలిగిస్తారు. పత్రికలు చదివేవాళ్ళు ఒక కథనుడి రచనలు కొన్నిచదివి అవి రుచించినమీదట అతడు ప్రకటిస్తూఉండే కథలను అతనిద్వారా ప్రేమిస్తారు. (అతన్నిగురించి అతనురాసే కథలు మినహా ఏమీ తెలీకపోయినావరే!) ఇది చాలా చిత్రకాని నిజం. నేను మొదటిసారి చింతా దీక్షితులు గారి పిల్లలకథలు చదివినప్పుడు ఇతరకథలు చదివినట్టే చదివాను కాని ఆయన 'పర్వనాలిదీ' నాకు కథలద్వారా చిక్కినతరవాత ఆయన కథలలో నేను వెలికిది నాకు పరిచితమైన ఆయన వ్యక్తిత్వమే. కనక కథలు ఒక్కసారే రొండు పుసులు చేసేస్తాయి. మొదట వాటిని చదివినవాళ్ళకు రాసినవాడియొక్క 'పర్వనాలిచీ' కలిగించి, ఆ వెనక

ఆ 'పర్వనాలిచీ' యొక్క ఆధారంవల్ల కొంత వ్యక్తిత్వం పొందుతై.

కనక, కథ లేవిధంగా ఉండాలంటే ఉజ్జాయింపుగా ఈ మూడువిషయాలూ చెప్పవచ్చును. ఒకటి, కథ చెప్పబడట్టుండటం; రొండు, సంఘం (చదివే వాళ్ళు) యొక్క నాగరికతా ఆఖిరుచులనుబట్టి చెప్పదగినదిగా (వివదగినదిగా) ఉండటం; మూడు, రాసే వాడియొక్క 'పర్వనాలిదీ' కథలోనించి తొంగిచూస్తుండటం.

మాట్లాడటానికి ఉపయోగించే ధారాళమైనభాష (మాట్లాడేటప్పుడొచ్చే తొమ్ములుమాత్రం లేకుండా) ఉపయోగించకపోతే మొదటి నియమానికి భంగం వస్తుంది. వివదగిన విషయాలు వివదగని విషయాలూ-వీటి విచక్షణతెలిసి కథకుడయితే రొండోనియమం చెడుతుంది. ఒకరికథలను ఒకరు ఆకారంతోసహా దొంగిలించటం మొదలుపెడితే మూడోనియమం చెడుతుంది. (మూడునియమాలూ చెడ్డ కథలు అప్పుడప్పుడో పత్రికలలో కనిపించటమూ కద్దు!)

కథలురాసే వారికిపనిగూడా చెయ్యాలి. కొంత మందికి జరిగినవిషయాలు కథలోరాస్తేనే బాగుంటుందని ఒక అభిప్రాయంఉంది. ఉంటే కథనుడు తన భావనాశక్తి వినియోగించి కథరాయటంకంటే అనుభవం మీద రాస్తే కథ బాగుంటుందని, దానికి ఒకటే అభ్యంతరం. చూడదగినవన్నీ చెప్పదగినవిగా ఉండవు. చెప్పదగినవి చూడదగినవిగానూ ఉండవు. వ్యాగం రాయటానికి కిందుమీదవుతున్న తండ్రికి కొడుకు ఖగోళ శాస్త్రసమస్యలతో అడ్డంరావటంలో చూడదగిన దేముంటుంది? ఒక్కోసారి మనం కళ్యాణామాసిన విషయాలే మరో డింకోడితో చెబుతుంటే మనకు వినబుద్ధివుడుతుంది. అట్లా చెప్పగలవాడు సహజకథకుడు. ఇటువంటి సహజకథలు సామాన్యంగా కాగితంమీద కలంపెట్టలేరంటే, ఆ పనిచెయ్యటానికి కొన్ని నిబంధనలు వాళ్ళని బాధిస్తువని సులభంగా ఉహించుకోవచ్చును. అవేవో రాయటం మొదలుపెట్టినవాడిగాని తెలిసిరావు. అవి ఒక కథారచననేకాక రచనను సంబంధించినవి కావటంచేత మన కవసరంలేదు.

తెలుగులో ఇంకా చెప్పకోతగ్గ కథలు లేకపోయినా కథనలుగా ప్రత్యేకతపొందినవారి కథలను గురించి క్లుప్తంగా రాస్తాను.

దీక్షితులుగారి చిన్నపిల్లల కథలు :—అనుభవం జ్ఞానంకాదని నిరూపిస్తాయి ఈ కథలు. మనకందరికీ బాల్యం గడిచింది. జరిగినదంతా మరిచిపోయినాం. వెనక్కుతిరిగి చూసుమంటే అయోమయం ఒక్కసారి దీక్షితులుగారి కథలు తిరగ వెయ్యగానే అయోమయం మాసిపోయి కలలో చూసినట్లున్న ఒక నూతనప్రపంచం కాంతివంతంగా మన ఎడట సాక్షాత్కరిస్తుంది.

వెంకటచలంగారి 'బాతు' కథలు :—వాటికదే పేరు! ఇంతకూ వెంకటచలంగారు చేసిన తప్పేమిటంటే మనం అశుద్ధమన్నట్టుగా కప్పిపెడుతున్నదాన్ని బయటికిచ్చి మన అవివేకం, అజ్ఞానం, మూఢత్వం, మొండితనం, చాటుబుద్ధి మొదలైన దుర్గుణాలమీద తీవ్రమైన జ్ఞానప్రకాశం చెస్తున్నారు. చేజేతులా అశుద్ధం చేసుకున్నామంటారు. ఈ కథలలో కొంత ప్రచారభోరణి, జ్ఞానబోధచేసే ఉద్దేశమూ ఉన్నాయి. ఇవి ఆయనయొక్క మతకథననీ, ఆయన దృష్టిలో పవిత్రమై నవిగా ఉద్దేశించబడ్డవనీ చెప్పవచ్చును.

నరసింహారావుగారి కాంతం కథలు :—కాంతం తెలుగువాళ్ళకు కొత్త సాంప్రదాయం. బ్రబంధాల నాటినుంచీ ఆడదానికి వ్యక్తిత్వం లేకపోవటం, ఆడది నోరుతెరిస్తే వెధవకంఘా ఆచారంగా వస్తున్నాయి. కాంతం (తెలుగుసారస్వతంలో కొత్త) తెలివిగలది. కొయ్యబొమ్మకాదు. స్వతంత్రంగా ఆలోచిస్తుంది. తప్పులుచేసి దిద్దుకుంటుంది. ఇంట్లో సందడిగా ఉంటుంది. కాంతం లేకపోతే ఇల్లు చిన్నబోతుంది, వెంకట్రావు మనస్సు చిన్నబోతుంది, పిల్లలు నాగరికత పోగొట్టుకున్న బాతిమాదిరిగా ప్రవర్తిస్తారు, మళ్ళీ కాంతం ఇంట్లో అడుగుపెట్టగానే ఎవరిస్తానంటే వాళ్ళు అవారి ఊరుకుంటారు.

సుబ్రహ్మణ్యశాస్త్రిగారి సాంసారికకథలు :—ఈ కథలలో విశేష మేమిటంటే పాత్రలు మాట్లాడతాయి—ఇతరకథలలో పాత్రలలే పోర్నను వప్పించకుండా. కథ చదవటం మొదలుపెట్టగానే ఒక తెలుగుగుటుంటం

మధ్య వెళ్ళి పడతాం. కథ అంతమయేవరకూ ఆభావం పోయా. కథ వినడగటం యావత్తూ కథనంలోనే ఉంటుంది. సంభాషణ జాస్తిగాఉండటంవల్ల కథ కుదుపులేకుండా దొర్లిపోతుంది. సంభాషణలో పాలు తీసుకునేవాళ్ళు మాట్లాడే విషయంమీదికి ఎగబడి మాట్లాడతారు. (ఇతర సంభాషణల్లో పాత్రలు దూరాన నుంచుని దేవుడిమీద అక్షింతలు విసిరివేసినట్టు విషయ చర్చ జరుగుతుందని గమనించేద్దీ!)

ఇంకా ఇతరకథల లనేకమందిఉన్నారు. కాని వారి వారి కథల ప్రత్యేకత నేను గ్రహించలేకపోవటంచేత వాటినిగురించి రాయలేను.

తెలుగుకథలు చాలా ఆభివృద్ధి కావలిసిఉంది. ఇప్పుడు ఇరుగుతున్నదానికన్న ఇంకా చాలా దృఢంగా భావ ప్రకటన చెయ్యటం ఒకటి అనగరం. తరవాత కథలు యావత్తూ ఒక్క బ్రాహ్మణసంసారాల చుట్టూ తిరుగుతున్నాయి. సంసారను గురించి రాయబడే కథలలో తమించరాని అబద్ధాలూ తప్పులూ కనబడుతున్నాయి. కాకపోయినా ఆ కథలను ప్రత్యేకత ఇక్కగలిగినంత రాతగాళ్ళు రాసుండాఉన్నారు. తెలుగుసంఘం ఒక్క బ్రాహ్మణులతోనే లేదు, బి.ఏ.లు పాసయిన యువకులతోనూ లేదు. తెలుగువాళ్ళ ముఖ్యవ్యాపారం (స్త్రీ) పురుషు లొక్కర్నికరు ప్రేమించుకోవటమూ కాదు. కాని కథలు ఎంతసేపటికీ ఈ ధోరణిలోనే ఉంటున్నాయి. దానికి కారణం రానేవాళ్ళను సంఘంయొక్క నాలుగు మూలల్నిగురించి కథలు రాయటానికి కావలసినంత తెలికపోవటమే. తరవాత కథకుడు చదువరిని బుర్రలేని వాడలైచూసి ప్రతి స్వల్పవిషయమూ వాడికి మేస్తరు బోధ చేసినట్టు చేస్తూ చెబితే చదువరి ఊరుకోడు. ఇప్పటి కథలకు చదివేవాళ్ళకు పనికికలిపించటం నేర్చుకోవాలి. వాళ్ళకుతెలిసి విషయాలుకూడా తెలిసినట్టు మనకు తెలుసునన్నట్టు నటించాలి. ఇప్పటి రాజకీయాలూ సాంఘికాలూ మనమీద ఎట్లా పనిచేస్తున్నవో కథలలో పనిగానిపనిగా నూచించి చదిలిపెడితే ముందు కాలంలో ఇప్పటి కథలను చరిత్రాత్మకమైన గౌరవం కొద్దిగా ఉంటుంది.

—కొడవటి గంటి కుటుంబ రావు.